

دو واقعے ایک نتیجہ

مفتی ابولبابہ شاہ منصور

استاذ جامعۃ الرشید، کراچی

گزشتہ دنوں ملکی سطح پر دو ایسے واقعات پیش آئے ہیں، جن پر غور کیا جائے تو ایک ایسی پیچیدہ بحث حل ہو جاتی ہے جو اہل مدارس میں زبان زد عام ہے اور ایسی الجھن میں ڈالتی ہے کہ اس کی سلجھن کی تلاش میں روانہ ہونے والوں کو آبلہ پائی کا شکوہ ہے۔ اس الجھی ہوئی ڈور کا سراہا تھ لگتا ہے، نہ گریں کم ہوتی ہیں۔ نہ تلاش کا سفر ختم ہوتا ہے، نہ تلووں میں لگے زخموں کے مرہم کا کوئی سامان ہوتا ہے۔

عام طور پر ہمارے ہاں یہ بحث چلتی رہتی ہے اور جانیوں اپنے اپنے حق میں دلائل دیتے رہتے ہیں کہ فضلاء کرام کو دنیوی تعلیم کی ڈگریاں حاصل کر کے سرکاری اداروں میں جانا اور کلیدی مناصب (Key Posts) پر فائز ہونا چاہیے یا نہیں؟ مؤیدین کی دلیل یہ ہوتی ہے کہ جب تک ان مناصب پر علمائے کرام رونق افروز نہ ہوں گے، تب تک نہ ان اداروں میں دین داری کی کوئی شکل دیکھنے میں آئے گی نہ معاشرے میں کسی خاطر خواہ تبدیلی کی توقع کی جاسکتی ہے۔ فریق ثانی کا کہنا ہوتا ہے کہ اگر علمائے کرام نمبر و محراب اور سبب اصلاح و ارشاد کو سنبھال لیں تو یہ اس سے بہتر ہے کہ وہ اپنی اصل دینی، معاشرتی و سماجی ذمہ داری نبھانے کے لیے کوئی نئی شکل اختیار کریں۔ وہ اپنے اصل فرائض و مناصب پر جم کر کام کریں تو یہ اس سے بہتر ہے کہ وہ دنیوی اداروں میں نجیبہ ج ملازم تقرری حاصل کر کے کسی انقلابی کام کی توقع رکھیں۔ باہرہ کر یہ حضرات آزادی سے زیادہ کام بھی کر سکتے ہیں اور چونکہ تمام دنیوی اداروں کے اندر موجود لوگ کسی نہ کسی محلے کی مسجد میں آتے جاتے ہیں یا کم از کم مسجد سے اٹھنے والی آوازاں تک آتی جاتی ہے، تو اگر مسجد کا حلقہ مضبوط اور نمبر سے دی جانے والی دعوت موثر ہوگی تو ان حضرات کو بھی دین کی قدرتی کشش متوجہ کر کے ہی چھوڑے گی۔ ملازم آدمی تو اصول و ضوابط کا پابند اور تعطل و تبادلے کی سرپرستگاری تلوار سے سہا ہوا ہوتا ہے۔ وہ حق کا نفاذ اور باطل کا توڑ تو نہیں کر سکتا۔ زیادہ سے زیادہ انقلابی لشکر کر سکتا ہے۔ اب فیصلہ آسان ہے کہ اشاء ج خیر واقعہ حق بہتر ہے یا انقلابی لشکر و دفاع باطل پر اکتفا؟

یہ بحث چلتی رہتی ہے اور اس کے تناظر میں نئے فضلاء کرام اپنے لیے راہ عمل و میدان کا منتخب کرتے رہتے ہیں۔ اب تاریخ و تجربہ کیا بتاتا ہے کہ سرکاری اداروں کی نمکین کان میں جانے کے بعد انسان پر کیا گذرتی ہے؟ عقل و نقل کس موقف کی تائید کرتے ہیں؟ یہ بعد کی بات ہے۔ فی الحال ہم ان دو خبروں کی طرف چلتے ہیں، جن سے اس بحث کو کسی رخ تک پہنچانے میں مدد لی جاسکتی ہے۔ پچھلے دنوں ملکی تاریخ کے دو اہم واقعے پیش آئے، جنہوں نے اس مباحثے کے ”قول فیصل“ کی طرف اشارہ کر دیا۔ ایک طویل المیعاد واقعہ تو یہ ہوا کہ چیف جسٹس صاحب اپنے معزز جج ساتھیوں کے ہمراہ کئی مہینے تک بھرپور کوشش کے بعد اتنا بھی نہ کر سکے کہ ملکی دولت واپس لانے کی ابتدا کے طور پر وزیر اعظم سے سوس حکومت یا بینکوں کو خط لکھوا لیتے۔ قوم کے اجتماعی مال کی برآمدگی کی اس مہم میں ججوں اور وکیلوں کی اکثریت نے ان کا بھرپور ساتھ دیا۔ اچھا کردار اور صاف دامن رکھنے والے صحافیوں نے اس عرصے میں حق و فافہمایا اور قوم کی بھرپور ذہن سازی کی۔ سول سوسائٹی نام کے مجہول الخلق جانور نے بھی ان کی ہاں میں ہاں ملائی، لیکن اس سب کچھ کے باوجود بیرونی کھاتوں سے ایک روپیہ واپس لانا تو کجا، وزیر اعظم صاحب سے اس رقم کے اکتشاف کے متعلق چند سطرے خط بھی نہ لکھوایا جاسکا۔ الٹا وزیر اعظم صاحب کو معصوم سی سزا دیے جانے پر بھی احتجاج کیا گیا۔ عدلیہ اور صحافت مملکت کے دوستوں سمجھے جاتے ہیں۔ (صحافت کو چوتھا ستون کہا جاتا ہے) ان دونوں کے چوٹی کے لوگ زور لگا کر ایک فیصد بھی کامیابی حاصل نہ کر سکے تو کیا یہ ممکن ہے کہ ذہین علماء وکیل یا جج بن کر یا نامور صحافیوں جیسا مقام پیدا کر کے، سپریم کورٹ کے جسٹس یا چیف جسٹس تک یا مشہور اسکالر پر سن کی سماجی حیثیت تک پہنچ جائیں گے؟ اور اگر پہنچ جائیں گے تو بد عنوانی کے آسمان سے نیک عنوانی کے تارے تو زکرا لائیں گے؟ آپ آئندہ دس سال میں علمائے کرام کو جدید تعلیم دلوا کر کتنے جج بھرتی کروالیں گے؟ کتنوں کو عدالتی نظام کی اصلاح کا علمبردار بنالیں گے؟ کتنوں کو مقبول عام چینل کا محبوب عام بلاژی (قریب بروزن کھلاڑی) بنالیں گے؟ اس دوران پلوں کے نیچے سے کتنا پانی بہہ چکا ہوگا اور معاشرہ داعیان دین کی توجہ کے بٹ جانے سے کتنا فاسد ہو چکا ہوگا؟ یہ کوئی ایسے مشکل سوالات نہیں ہیں، لیکن ان کا آسان جواب ہماری اس الجھن کو حل ضرور کرتا ہے کہ اگر علمائے کرام اپنے منصب کی معیاری اہلیت پیدا کریں اور اس کے تقاضے یعنی دعوت کے اسالیب پر عبور حاصل کریں تو وہ عدلیہ یا مقننہ، انتظامیہ یا میڈیا سب شعبوں کو اپنے اداروں (مسجد، مدرسہ، خانقاہ) میں رہتے ہوئے، اپنے ٹھہے پر بیٹھے ہوئے فیض پہنچا سکتے ہیں۔ اس لیے کہ جو شخص ریاست کے ان چار ستونوں میں سے کسی سے بھی تعلق رکھتا ہے، وہ عوام الناس کی طرح کسی نہ کسی مسجد کے دائرہ کار میں رہتا ہے۔ ان کے محلے یا دفاتر کی مساجد کے ائمہ اگر اپنے مصلحتی و مسند کی لاج رکھیں اور اپنے حلقے جمالیں تو دنیا گول ہے۔ خصوصاً داعی کی پہنچ تو گول و چوکور، مسدس و خمس، سب کو محیط ہے۔ یہ سارے بیوروکریٹ، یہ سارے افسران بالا سب گھوم پھر کر کسی نہ کسی حلقے میں جڑی جائیں گے۔ آج تک جس نے مقتدر طبقے کی اصلاح کا کارنامہ

انجام دیا، اس نے ان کے دفاتر میں حصول ملازمت کے لیے انٹرویو دے کر خود کو داعی کے منصب سے نہیں گرایا۔ اس نے ایک عالم ربانی یا شیخِ کامل کے اشغال و فرائض یعنی اصلاحی دروس و بیانات اور حسن اخلاق و حسن کردار کے ذریعے ان کی زندگیوں بدلنے میں کامیابی حاصل کی۔ اس کے برعکس جو لوگ اپنے علم میں رسوخ اور عمل میں استقامت کی محنت کے بغیر دفاتر کے ماحول میں گئے، کچھ عرصے کے جوش و خروش کے بعد انہی میں رچ بس گئے۔ نوکری اور ترقی نے ان کے لب سی دیے اور وہ معاشرے کی اصلاح کے لیے بہت اچھا کردار ادا کرنے کی صلاحیت رکھنے کے باوجود معرکہ حق و باطل میں کوئی خاص حصہ نہ ڈال سکے۔

دوسرا ملاحظہ ہر اس کی صوبے کی قرارداد منظور ہونے کے وقت پیش آیا۔ شمالی پنجاب سے تعلق رکھنے والے ارکان اسمبلی قرارداد منظور کرنے والے حکمران جماعت کے ارکان اسمبلی سے سخت گھٹا ہو گئے۔ ایوانِ مچھلی بازار بن گیا۔ بد اخلاقی آخری حد تک پہنچ گئی۔ وہ گھمسان کارن پڑا کہ الامان والحفیظ! لیکن وہ قرارداد منظور ہو کر رہی جس کا تہیہ کر لیا گیا تھا اور جو بند کمروں میں طے ہو کر رہی منظور کی لیے بھیجی گئی تھی۔ اب آپ بتائیے کہ اگلے ہنگامہ خیز دس بیس سالوں میں کتنے ایوان ہلا دیئے والوں کو اسمبلی میں پہنچا کر حق کی آواز کو تو اتنائی؟ ہم پہنچا سکیں گے؟ کیا موجودہ حزب اقتدار سے زیادہ بڑی تعداد ہم ایوان میں پہنچا سکتے ہیں؟ کیا ان سے زیادہ ہنگامہ آرائی کر سکتے ہیں؟ امکانات و خدشات کے تقابل سے بھرے اس عالمِ ناسوت میں بظاہر یہ ممکن نہیں کہ ہمارا پارلیمانی وجود ان لوگوں کے وزن و حجم کے برابر ہو سکے، جنہوں نے اس قرارداد کو مسترد کرنے کے لیے جمہوری وغیر جمہوری تمام تر کاوشیں پیدا کیں، لیکن وہی ہوا جو مدعی چاہتا تھا اور جسے خفیہ ہاتھ ہوتے دیکھنا چاہتے تھے۔

اب ان تجزیاتی سوالات کا یہ مطلب ہرگز یہ نہیں کہ دینی سیاست یا اقامتِ دین بذریعہ مروجہ سیاست کے حوالے سے جو علمائے کرام اور دینی سیاسی جماعتیں کام کر رہی ہیں، ان کی محنتوں کی افادیت کی بالکل نفی کی جائے۔ علمائے حق کی نمائندہ جماعتیں جس شعبے میں کام کر رہی ہیں، اور جن پر اکبر کا اعتماد ہے، وہ سب عند اللہ مقبول و ماجور ہیں۔ یہاں اصل بحث یہ ہو رہی ہے کہ فضلاء کرام کی جو جماعتیں فارغ ہو کر میدانِ عمل میں جا رہی ہیں، ان کو عمومی رخ کیا دیا جائے؟ ان کے کرنے کا اصل کام کیا ہے؟ کون سا کام ان سب کو اصالۃً و استقلالاً کرنا چاہیے اور کون سا ان میں سے صرف چند ایک کو اپنے بڑوں سے مشورے اور تشکیل کے تحت صمتاً و تبعاً برتا چاہیے؟ کیا اصل محنت اور زیادہ مفید جہت یہ ہے کہ سرکاری اداروں اور اعلیٰ مناصب پر اپنے آدمی بھیجے جائیں یا یہ ہے کہ اعلیٰ مناصب پر فائز لوگوں پر محنت کر کے انہیں اپنا..... یعنی خدا و رسول کا..... بنایا جائے؟ اعلیٰ اور مہنگی تعلیم کے بعد مقابلے کا امتحان پاس کر کے اعلیٰ مناصب پر کتنے علماء پہنچیں گے اور وہ اس منصب کی شرائط و ضوابط اور مخصوص محرومی حالات میں جکڑ کر دین کا کام کس حد تک کر سکیں گے؟ سوچنے کی بات یہ بھی ہے کہ معاشرے میں دین کی محنت کے لئے منبر و محراب سے اعلیٰ منصب کوئی

اور ہو بھی سکتا ہے یا نہیں؟ پھر ان سب بحثوں سے قطع نظر تجزیہ کاروں کا کہنا ہے کہ قابل علماء کا دعوت و ارشاد کے لیے مخصوص نبوی وراثتی مناصب کو چھوڑ کر دعوت و تبلیغ، مدرسہ و خانقاہ کی مسندیں خالی کر کے دفاتروں میں بر اجماع ہونا نہ عقلاً و عرفاً معقول ہے، نہ ماضی قریب..... کی تاریخ مابعد سقوطِ خلافتِ عثمانیہ و زوالِ سلطنتِ مغلیہ..... میں اس کا کوئی بڑا فائدہ مشاہدے میں آیا ہے۔

راہِ اعتدال شاید یہ ہے کہ علمائے کرام کو اپنے اصل مسند و منصب کے لیے تیار کیا جائے۔ زمانہ طالبِ علمی سے ہی وہ دعوت کا ذوق اور اسلوبِ دعوت (زبان و قلم کا معیاری اور فنی استعمال) دونوں کی مشق پکاتے رہیں۔ زبان صاف اور ہاتھ رواں کر کے وہ ایوانِ اقتدار میں جائیں یا باہر رہتے ہوئے ایوانِ اقتدار میں موجود لوگوں تک پہنچیں، ان شاء اللہ ہر حالت میں اپنا فرض نبھاسکیں گے۔ مسجد و مدرسہ، خانقاہ و تبلیغ ہی ہمارے اصل کام ہیں۔ آج تک عوام میں سے جس کی اصلاح ہوئی ہے انہی کے ذریعے ہوئی ہے۔ آئندہ بھی جو کچھ ہوگا بظاہر انہی سے ہوگا۔ واللہ اعلم بالصواب۔

اس آزمودہ طرزِ عمل اور ہُزبِ طریقی (اسلاف سے ہر ادارے اور ہر منصب پر پہنچے ہوئے آدمی پر دین کی محنت کر کے اسے وصول کیا جاسکتا ہے۔ اعلیٰ تعلیم کا خرچ اور اعلیٰ ملازمت کا حصول، سب اس کی اپنی ذمہ داری اور اس کو وصول کر کے اسے..... بغیر کسی خطیر اخراجات اور طویل انتظار کے..... دینی قافلے میں شامل کرنا ہماری فراست اور حکمت ہے۔ تعجب ہے کہ کونو فارغ التحصیل شدہ حضرات ایک طرف تو مسجد کا مورچہ سنبھال کر محلے اور علاقے میں کام کرنے کو تو اپنی ذمہ داری اور لازمی فریضہ نہ سمجھیں، نہ اس کے لیے تحریر و تقریر کا داعیانہ فن سیکھ کر معیاری کام کی اہلیت پیدا کریں اور دوسری طرف اپنا آبائی منصب چھوڑ کر دنیا بھر کے بدعنوانیت زدہ اداروں میں کاغذات کا پلندہ لے کر پھیری لگائیں، انٹرویو بھگتائیں اور گریڈوں کا تعاقب کرتے پھریں۔ فوج میں امام اور اسکول میں دینیات کا معلم (Religious Teacher) تو دنیوی تعلیم کی ترغیب دیے بغیر از خود ہی دستیاب ہیں اور بقدر کفایت دستیاب ہیں۔ مدارس کے اکثر ترقی پزیر پرائیمری، ایچھا خطیب، ایچھا مدرس قرآن اور ایچھا داعی بنانے کی محنت کرنی چاہیے۔ معاشرے کا ہر فرد کہیں نہ کہیں سے مذکورہ بالا چاروں مذہبی مراکز میں سے کسی ایک سے جڑا ہوتا ہے۔ چاہے کسی جھگمکے کا سیکرٹری ہو یا موٹے چشمے والا کلرک۔ اہل القوم اور مترفین سے لے کر خانچہ فروش تک سب مسجد و مدرسہ، خانقاہ و تبلیغ، میں سے کسی ایک سے کسی نہ کسی شکل میں فیض حاصل کرتے ہیں یا کر سکتے ہیں۔ ان سب کے لیے رحمت کا سایہ بننا چاہیے۔ اور رحمت پہلے ”خیر البقاع“ میں حلقہ جمائے عالمِ ربانی کے دل پر اترتی ہے پھر اس کے گرد موجود عوام پر درجہ بدرجہ تقسیم ہوتی ہے۔ ”شر البقاع“ میں دعوت کی نیت سے جانا تو درست ہے، وہاں ملازمت کو دعوت دین کا ذریعہ بنایا گیا تو دونوں (دعوت دین اور ملازمت) دونوں میں سے ایک ہی پورا ہوگا۔ دوسرا کہیں ڈور رمانوں اور حسرتوں کے بوجھ تلے دبا کر رہا ہوگا۔ ☆ ☆